

تسهیلُ الزیارة



حضرت مولانا محمد سلیم دھورات صاحب دامت برکاتہم
بانی و شیخ الحدیث اسلامک دعوہ اکیڈمی، لیسٹر، یونیورسٹی



..... تفصیلات

تسبیل ازیارة	:	کتاب کانام
حضرت مولانا محمد سلیم دھورات صاحب دامت برکاتہم	:	افادات
اسلامک ڈوہا کیدمی لیسٹر، یوکے	:	ناشر
info@idauk.org	:	ای میل



ملنے کا پتہ

Islāmic Da'wah Academy,
120 Melbourne Road, Leicester
LE2 0DS. UK.
t: +44 (0)116 2625440
e: info@idauk.org

فہرست

تقریظ: حضرت مفتی محمد سلمان صاحب منصور پوری دامت برکاتہم	۵
تقریظ: حضرت مفتی محمد طاہر صاحب غازی آبادی دامت برکاتہم	۶
تقریظ: حضرت مولانا احمد بن کاروی صاحب دامت برکاتہم	۸
زیارت مدینہ منورہ، مسجد نبوی اور روضۃ اقدس	۱۰
زیارت کب کی جائے؟	۱۳
حج:	۱۳
عمرہ:	۱۳
زیارت کی نیت	۱۳
مدینہ منورہ کی جانب	۱۴
مدینہ منورہ جانے والوں سے ایک اہم گزارش	۱۵
مدینہ منورہ میں داخلہ	۱۸
مدینہ منورہ میں	۱۹
مسجد نبوی میں	۲۰
روضۃ اقدس کی جانب	۲۳
سلام	۲۸
سلام کے بعد	۳۲
مسجد نبوی کے متبّر ک ستون	۳۲
(۱) الأُسْطُوانَةُ الْمُخَلَّقَةُ	۳۳
(۲) أُسْطُوانَةُ عَائِشَةَ	۳۴

۳۲	۳) أُسْطُوانَةُ التَّوْبَةِ
۳۵	۴) أُسْطُوانَةُ السَّرِيرِ
۳۶	۵) أُسْطُوانَةُ عَلَيٍ
۳۶	۶) أُسْطُوانَةُ الْوَقْدِ
۳۶	۷) أُسْطُوانَةُ التَّهَجُّدِ
۳۶	۸) أُسْطُوانَةُ حِبْرِيَّلِ
۳۷	عورتوں کے لئے خصوصی ہدایات
۳۹	مذینہ منورہ میں قیام
۴۰	مقاماتِ مقدّسه
۴۰	جَمَّةُ الْبَقْعَ
۴۱	جبل احمد
۴۱	مسجد قباء
۴۲	مسجد قبلتین
۴۳	قیامِ مذینہ منورہ کے کچھ آداب
۴۳	الوداعی سلام



تقریظ

حضرت مفتی محمد سلمان صاحب منصور پوری دامت برکاتہم

مفتی و استاذ حدیث جامعہ قسمیہ مدرسہ شاہی مراد آباد، یوپی، انڈیا

www.idauk.org

www.idauk.org

العالی

السلام علیکم و رحمة اللہ و برکاتہ

امید ہے کہ مراجع عالیٰ بخیر ہوں گے۔

احقر نے حج و عمرہ و زیارت مدینہ منورہ متعلق جناب والا کے تین رسالوں کا بغور
مطالعہ کیا، الحمد للہ دل نشین اور آسان انداز میں مفید معلومات خوب صورتی اور سلیقہ سے جمع کی
گئی ہیں، اور سمجھی با تین مستند اور معتبر ہیں۔ ان رسائل میں اختصار بھی ہے اور بڑی حد تک
جامعیت بھی ہے، عوام و خواص سمجھی ان سے فائدہ اٹھاسکتے ہیں، ان شاء اللہ تعالیٰ۔

دعا ہے کہ اللہ تعالیٰ ان کاوشوں کو بے حد قبول فرمائیں، اور زائرین حرم و حجاج و
معتمرین کو ان سے زیادہ سے زیادہ مستفید ہونے کی توفیق مرحمت فرمائیں، آمين۔

آن جناب سے بھی اپنی مستجاب دعاؤں میں یاد رکھنے کی درخواست ہے۔

فقط والسلام

احقر محمد سلمان منصور پوری غفرلہ

خادم مدرسہ شاہی مراد آباد

۱۴۳۹/۱۱/۹

۲۰۱۸/۷/۲۳

تقریظ

حضرت مفتی محمد طاہر صاحب غازی آبادی دامت برکاتہم

صدر مفتی مدرسہ مظاہر علوم سہارنپور، یوپی، انڈیا

www.idauk.org

www.idauk.org

نَحْمَدُهُ وَنُصَلِّيْ عَلَى رَسُولِهِ الْكَرِيمِ أَمَّا بَعْدُ!

جَانِ عَبَادَاتِ مِنْ سَهِيْلَةِ هِيْ مِنْ مَالِ وَجَانِ کَعَظِيمِ قِرْبَانِ پیشِ کرنا
پڑتی ہے، نیز عموماً اس کا موقعہ بار بار نہیں ملتا، اس کا تقاضہ یہ ہے کہ اس عبادت کو پورے
ذوق و شوق کے ساتھ صحیح نیت اور درست طریقہ سے انجام دیا جائے، تاکہ جو عظیم مشقت
برداشت کی گئی ہے وہ بار آور ہو..... مگر عمومی حالات یہ ہیں کہ ایک طرف لوگ بہت
کوششوں اور دعاوں کے بعد حج کی سعادت حاصل کر پاتے ہیں اور دوسری طرف حج کے
اصول و آداب سے واقفیت نہ ہونے کی بناء پر ان کی جانی و مالی کوششوں کے ضیاع کا اندر یہ
ہوتا ہے اور اس پر مسترد یہ کہ بعض لوگوں کو یہ کہتے سنائی گیا ہے کہ ”اللہ تعالیٰ دلوں کو دیکھتا ہے
وہ سب قبول کر لے گا“ جو ”عذر گناہ از بدتر گناہ“ کا مصدقہ ہے۔

شریعت میں عمل کی قبولیت کے لیے جیسے دلوں کا اخلاص شرط ہے ایسے ہی اس کی قبولیت
(بلکہ ادائیگی) شریعت کے تعلیم فرمودہ طریقہ پر موقوف ہے، حدیث پاک میں وارد ہے: إِنَّ
اللَّهَ لَا يَنْظُرُ إِلَى صُورِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ۔ (متفق علیہ)

یعنی اللہ تعالیٰ تمہاری صورتوں (رنگ نسل، امیری و غربی، خاندان و علاقہ) کی طرف
نظر نہیں کرتے بلکہ ان کی نظر تمہارے دلوں (کے اخلاص) اور تمہارے اعمال (کے شریعت

کے مطابق ہونے) پر ہوتی ہے..... لہذا کسی بھی عمل کو اداء کرتے وقت دل کے اخلاص کے ساتھ اس کی درست ادائیگی بھی نہایت ضروری ہے، اور حج میں مال و جان کی بڑی قربانی اور زندگی میں کبھی کبھار موقع میسر آنے کے پیش نظر اس کا خاص خیال ضروری ہے۔

اسی لئے علماء امت ہمیشہ حجاج کی رہنمائی کے لئے ہر زبان میں چھوٹے بڑے رسائل مرتب کرتے رہے ہیں جو ”ہر لگے وارنگ و بوئے دیگر است“ کا مصدقہ ہیں، محترم و مکرم حضرت الحاج مولانا محمد سلیم صاحب دھورات دامت برکاتہم بانی و شیخ الحدیث اسلامک دعوه اکیڈمی لیسٹریو کے نبھی اسی موضوع پر پیش نظر رسالہ ”تسهیل الزیارت“ ترتیب دیا ہے، جو اسم بسمی ہے، جیسا کہ مطالعہ سے ظاہر ہے، اس رسالہ میں حج کے ضروری مسائل و احکام نہایت سلیس اور شستہ زبان میں بیان کئے گئے ہیں اور تحریفات و مشاہدات کی روشنی میں حاجی کی ”گھر سے گھرتک“، ”مکمل رہنمائی کی گئی ہے، کتاب کی خاص بات یہ ہے کہ اس میں موصوف مظلہ نے مسائل و احکام کی تفصیلات میں جانے سے گریز کرتے ہوئے ترتیب کے ساتھ حاجی کو صرف وہ بتایا ہے جو اسے کرنا ہے، اس لحاظ سے یہ رسالہ حجاج کیلئے پیش قیمت تحفہ اور حج کی ادائیگی کے لئے بہترین رہنماء ہے۔

اللہ تعالیٰ حضرت مظلہ کے اس رسالہ کو قبول عام نصیب فرمائے اور اس کے فیض کو عام و تام فرمائے۔

العبد محمد طاہر عفاف اللہ عنہ

مظاہر العلوم سہار نپور، یوپی، انڈیا

۱۴۳۹ھ / ۲۷ / ۱۱ / ۲۰۱۸ء

تقریظ

حضرت مولانا احمد شنکاروی صاحب دامت بر کاظم

استاذ حدیث دارالعلوم فلاح دارین، ترکیسر، گجرات، انڈیا

حامداً و مصلیاً و مسّلماً

حج کیا ہے؟ حج عشق و محبت کی داستان ہے۔ حج اللہ کے مقبول بندوں کی اداوں، وفاوں اور دعاوں کا مجموعہ ہے۔ اللہ کو اپنے مقبول بندوں کی ادا نہیں ایسی پسند آئیں کہ اس کی نقل اتنا رنا قیامت تک لازم کر دیا۔ ان اعمال کو حج و عمرہ کا جزء و رکن بنادیا۔ اللہ کو جن بندوں سے محبت ہوتی ہے انہیں دوام ملتا ہے۔

مقاماتِ حج کیا ہیں؟ حر میں شریفین و مقاماتِ حج کا ایک ایک ذرہ قیمتی اور با برکت ہے۔ لیکن تین مقامات پر بندہ سینکڑوں میں روحانیت کے اعلیٰ مقام پر پہنچ جاتا ہے (۱) بیت اللہ کی پہلی زیارت (۲) عرفات کا وقوف (۳) روضہ اقدس کی حاضری۔ یہ مقامات جعلی گاہ و رہانی ہیں۔

محضراً حج اور مقاماتِ حج کا خمیر روحانیت اور محبت ہے۔ لہذا حج کی تعلیم و تربیت کے لئے کسی صاحبِ دل کی رہبری و رہنمائی ضروری ہے۔ ورنہ یہ مجالی عبادت بے کیف و سپاٹ نظر آئے گی۔ ان برگزیدہ بندوں میں سے ایک صاحبِ نسبت، عشق و محبت سے سرشار، فنا فی اللہ و فی اہل اللہ محبوب العلماء اور منظور اصلاحاء، حضرت مولانا محمد سعیم صاحب کی ذاتِ گرامی ہے۔ جن کے پاس وادیٰ یورپ ہی نہیں بلکہ دیگر بڑا عظم سے خدا کے متوا لے خدا کی تلاش میں پہنچتے ہیں۔ سال بھر یہ سلسلہ جاری رہتا ہے۔ خصوصاً ماه

مبارک میں یہ مجلسیں اپنے شباب پر ہوتی ہیں۔ جن کا کیف دیدنی ہے۔

انہیں کا تسلسل حج و عمرہ کی عملی و تربیتی مشق ہے۔ جو عازمین حج کے لئے کیمپ کی صورت میں منعقد ہوتی ہے۔ جن کا مجموعہ آپ کے ہاتھوں میں ہے۔ میں نے اکثر حصہ پڑھا۔ اسے درست پایا۔ یہ کتاب حضرت والا کی دیرینہ تجربات کا آئینہ دار ہے۔ فقہی نقطہ نظر سے بھی صحیح ہے۔ انداز عام فہم و دلنشیں ہے۔ یہ مستقل تصنیف نہیں۔ بلکہ مجلس ہے جو قلمبند کر کے امت کی نذر کیا جا رہا ہے۔ تویی امید ہے کہ یہ خضرراہ اور خاموش رہبر ثابت ہوگا۔ اللہ پاک ہم سب کو قدر دانی نصیب فرمائے۔ حضرت والا کی عمر میں عافیت کے ساتھ برکت نصیب فرمائے آمین۔ آپ امت کی مشترکہ میراث ہیں۔

میری تحریر یقیناً اس شعر کا مصدقاق ہے:

مَا مَدَحْتُ مُحَمَّداً بِمَقَالَتِي
مَدَحْتُ مَقَالَتِي بِمُحَمَّدٍ

والسلام مع الاحترام

طالب اصلاح و دعاء۔ احمد بن کاروی عفی عنہ

مدرس فلاج دارین ترکیسر

کیم شوال ۱۳۳۹ھ۔

نzel فی لیسٹر یوکے۔

زیارت مدینہ منورہ، مسجد نبوی اور روضۃ القدس

www.idauk.org

اللہ کے رسول ﷺ کا ارشاد ہے کہ:

مَنْ زَارَ قَبْرِيَ وَجَبَتْ لَهُ شَفَاعَتِي لَكِ

جس نے میری قبر کی زیارت کی اس کے لئے میری شفاعت واجب ہو گئی۔

یہ اور اس جیسی اور حدیثوں کی بنا پر حضرت ملا علی قاری رحمۃ اللہ علیہ وغیرہ اکابر علماء محققین نے لکھا ہے کہ امت کے علماء کا اجماع ہے کہ رسول اکرم ﷺ کے روضۃ پاک کی زیارت ایک اہم ترین عبادت ہے اور اللہ تعالیٰ کے قرب کو حاصل کرنے کے وسائل میں سے ایک بڑا ہم وسیلہ ہے۔

ایک مسلمان کے لئے یہ بہت بڑی سعادت ہے کہ اسے رسول اکرم ﷺ کے روضۃ پاک پر حاضری کی سعادت ملے اور رسول اکرم ﷺ کی خدمت میں سلام پیش کرنے کا شرف حاصل ہو، آپ ﷺ کا ارشاد ہے:

مَنْ صَلَّى عَلَيَّ عِنْدَ قَبْرِيَ سَمِعْتُهُ

جو شخص مجھ پر میری قبر کے پاس درود پڑھتا ہے میں خود اس کو سنتا ہوں۔

روضۃ اقدس کی زیارت اور مسجد نبوی میں حاضری مناسک حج میں سے نہیں ہے، اسی لئے اگر کوئی شخص حج یا عمرہ کرے اور مدینہ منورہ حاضر نہ ہو تب بھی اس کا عمرہ اور حج

ہو جائے گا، مگر چونکہ ایک بہت اہم عبادت ہے اور اللہ جلت جلالہ کے قرب کو حاصل کرنے کا بہت بڑا اسیلہ ہے، اس لئے عمرہ یا حج کرنے والا ہر مسلمان مدینہ منورہ حاضر ہو کر مسجد نبوی اور روضۃ القدس کی زیارت سے ضرور مشرف ہوتا ہے، یہ رسول اللہ ﷺ کی اس محبت کا تقاضا ہے جو ہر مومن کے دل میں ہوتی ہے۔

www.idauk.org

www.idauk.org

محمدؐؑ کی محبت دین حق کی شرط اول ہے
اسی میں ہو اگر خامی تو سب کچھ نامکمل ہے

صلی اللہ علیہ وسلم

نماز اچھی روزہ اچھا، زکوٰۃ اچھی، حج اچھا
مگر میں باوجود ان کے مسلمان ہو نہیں سکتا
نہ جب تک کٹ مردی خواجہ طیبہ کی عزّت پے
خدا شاہد ہے کہ کامل میرا ایماں ہو نہیں سکتا

صلی اللہ علیہ وسلم

www.idauk.org

www.idauk.org

آپ ہی ہیں مقصود ہمارے
دل کے اجائے آنکھ کے تارے
آپ پے میری جان ہے قرباں
آپ ہیں مجھ کو جاں سے پیارے

صلی اللہ علیہ وسلم

نبی کی عزّت و حرمت پے مرنا عین ایماں ہے
سر مقتل بھی ان کا ذکر کرنا عین ایماں ہے
ڈراتا ہے ہمیں داروں سے کیوں ارے ناداں
نبی کے عشق میں سولی پے چڑھنا عین ایماں ہے

صلی اللہ علیہ وسلم

جان کا تو ذکر کیا ہے عزیزانِ محترم
دونوں جہاں حضور پے قربان کیجئے

صلی اللہ علیہ وسلم

رسولِ اکرم صَلَّی اللہُ عَلٰیہِ وَاٰلِہٖ وَسَلَّمَ کی محبت کے بغیر ایک مؤمن کا ایمان کامل نہیں ہو سکتا، اور سچی محبت کا تقاضا یہی ہے کہ رسولِ اکرم صَلَّی اللہُ عَلٰیہِ وَاٰلِہٖ وَسَلَّمَ سے تعلق رکھنے والی ہر چیز سے محبت ہو؛ مکہ مکرہ سے محبت ہواں لئے کہ وہ آپ کی جائے ولادت ہے اور مدینہ منورہ سے محبت ہواں لئے کہ وہ آپ کی جائے ہجرت اور آپ کی آخری آرامگاہ ہے، پھر مکہ مکرہ اور مدینہ منورہ کی ان تمام چیزوں سے بھی محبت ہے جن کا تعلق محبوب آقا صَلَّی اللہُ عَلٰیہِ وَاٰلِہٖ وَسَلَّمَ سے کسی بھی درجے میں ہو۔

أَمْرٌ	عَلٰى	الدِّيَارِ	دِيَارِ	لَيْلٍ
أُقْبَلٌ	ذَا	الْجِدَارَ	وَذَا	الْجِدَارَ
وَمَا	حُبٌّ	الدِّيَارِ	شَغْفٌ	قَلِيلٌ
وَلَكِنْ	حُثٌّ	مَنْ	سَكَنَ	الدِّيَارَ

میں لیلیٰ کی گلی کوچے سے گزرتا ہوں تو کبھی اس دیوار کو چومنتا ہوں اور کبھی اُس دیوار کو، درود یوار کی محبت نے میرے دل کو فریفہ نہیں کیا ہے، بلکہ درود یوار میں رہنے والی کی محبت نے میرے دل کو فریفہ کر دیا ہے۔

زیارت کعبہ کی جائے؟

زیارت حج سے پہلے بھی ہو سکتی ہے اور حج کے بعد بھی، البتہ مندرجہ ذیل ترتیب کے مطابق ہو تو بہتر ہے:

حج:

- ۱) اگر حج فرض ہے تو زیارت حج کے بعد کی جائے۔
- ۲) اگر نفل ہے تو اختیار ہے چاہے حج سے پہلے کر لیں یا حج کے بعد۔
- ۳) اگر مکہ مکرمہ جاتے ہوئے مدینہ منورہ راستے میں پڑتا ہے تو ہر صورت میں زیارت کر کے ہی مکہ مکرمہ جائیں چاہے حج فرض ہو یا نفل۔

عمرہ:

اگر صرف عمرے کے ارادے سے نکلے ہیں تو زیارت کے سلسلے میں اختیار ہے، چاہے عمرہ سے پہلے کر لیں یا بعد میں۔

زیارت کی نیت

حضرات ائمہ اربعہ؛ امام ابو حنیفہ، امام مالک، امام شافعی اور امام احمد بن حنبل رضی اللہ عنہم کا اس بات پر اتفاق ہے کہ مدینہ منورہ کے سفر میں روضہ اقدس کی زیارت

کرنا مستحب ہے۔ اس لئے مدینہ منورہ جانے والے مسجدِ نبوی اور روضہ اقدس دونوں کی زیارت کی نیت کریں۔

ہمارے حضرت حاجی امداد اللہ صاحب مہاجر علیہ السلام کی مجلس میں ایک دفعہ حضرات علماء آپس میں بحث کر رہے تھے کہ مدینہ منورہ جاتے ہوئے مسجدِ نبوی کی زیارت کی نیت کرنی چاہئے یا رسول اکرم صلی اللہ علیہ وسلم کے روضے کی؟ حضرت حاجی صاحب اس بحث کو سن رہے تھے، آپ نے فرمایا کہ بھائی! یہ بتاؤ کہ مسجدِ نبوی کو جو فضیلت ہے وہ کس وجہ سے ہے؟ علماء نے بتایا کہ رسول اکرم صلی اللہ علیہ وسلم کی وجہ سے، تو حاجی صاحب نے فرمایا کہ جن کی وجہ سے مسجدِ نبوی کو فضیلت حاصل ہے ان کی تو نیت نہ کی جائے اور اس چیز کی نیت کی جائے جس کو ان کی وجہ سے فضیلت حاصل ہے! تو چونکہ مسجدِ نبوی کو جو فضیلت حاصل ہے وہ آں حضرت صلی اللہ علیہ وسلم کے وجود بارکت ہی کی وجہ سے ہے، اس لئے مسجد کی زیارت کی بھی نیت کی جائے اور جن کی وجہ سے مسجد کو فضیلت حاصل ہے ان کے روضے کی بھی۔

مدینہ منورہ کی جانب

(۱) اس مبارک سفر کو پوری محبت کے ساتھ اور پورے شوق کے ساتھ کیا جائے، یہ چونکہ عشق و محبت کا سفر ہے اس لئے تمام آداب و مستحبات کا بھی خیال رکھا جائے۔

(۲) سفر کے دوران درود شریف کی کثرت کا خوب اہتمام ہو، درود شریف کا جو صیغہ پسند آئے اس کا و در کھیں، درود ابر ہمی جو ہم نماز میں پڑھتے ہیں سب سے افضل ہے، لیکن درود شریف کے اور بھی مختصر صیغہ ہیں جیسے، صَلَّی اللَّهُ عَلَيْهِ وَسَلَّمَ، وَصَلَّی

اللہ علی النبی الامی وغیرہ، بہتر یہ ہوگا کہ آپ ایک مقدار متعین کر لیں کہ مدینہ منورہ پہنچنے تک مجھے کم از کم اتنی مرتبہ درود شریف پڑھنا ہے۔

(۳) سفر کے دوران آپ صلی اللہ علیہ وسلم کی مبارک سنتوں کو سیکھنے کا اور ان پر عمل کرنے کا خاص اہتمام ہو، کوشش کریں کہ کوئی بھی سنت چھوٹنے نہ پائے۔

(۴) میرے محبو حضرت حاجی فاروق صاحب فرماتے تھے کہ مدینہ منورہ جانے والے ہر شخص کو اس بات کی کوشش کرنی چاہئے کہ سفر کے دوران ایک ہزار مرتبہ سورہ کوثر پڑھ کر حضور صلی اللہ علیہ وسلم کی خدمت میں ایصال ثواب کریں، اس کا فائدہ یہ ہوگا کہ مدینہ منورہ پہنچنے سے پہلے ہی حضور صلی اللہ علیہ وسلم کی توجہ نصیب ہوگی۔

(۵) راستے میں سیرت کی کسی اچھی کتاب کو بھی مطالعہ میں رکھیں، ان شاء اللہ تعالیٰ اس سے رسول اللہ صلی اللہ علیہ وسلم کی محبت میں اور شوقِ زیارت میں اضافہ ہوگا، مدینہ منورہ کے قیام کے دوران بھی اس کا مطالعہ کرتے رہیں، اسی طرح فضائل حج میں زیارتِ مدینہ منورہ کا جو حصہ ہے اس کا بھی غور سے مطالعہ کریں، اس سے عشق و محبت اور آداب کی لائیں سے بڑی رہنمائی ملے گی۔

درود شریف کا ورد کرتے ہوئے، سیرت پاک کے مطالعے میں مشغولی کے ساتھ سنت کے اہتمام کے ساتھ اپنے دل میں مدینہ منورہ، مسجد نبوی اور آں حضرت صلی اللہ علیہ وسلم کی زیارت کے شوق کو لئے ہوئے اس مبارک سفر کو طے کریں۔

مدینہ منورہ جانے والوں سے ایک اہم گزارش

حضور اکرم صلی اللہ علیہ وسلم کے دربار میں حاضری دینی ہے، حضور اکرم صلی اللہ علیہ وسلم کے سامنے

کھڑے ہو کر سلام پیش کرنا ہے، تو یہ اچھا نہیں ہے کہ ہم سلام کے لئے اس حالت میں حاضری دیں کہ ہمارے چہرے پر ڈاڑھی نہ ہو، پہلے بھی عرض کر چکا ہوں کہ اس سفر میں جانے سے پہلے ہر قسم کے گناہ سے توبہ کر لینی چاہئے، اور ڈاڑھی کو منڈوانا یا ایک مشت سے کم کتر وانا گناہ ہے، اس لئے سفر میں جانے سے پہلے اس گناہ سے توبہ کر لینی چاہئے۔

دنیا میں کم و بیش ایک لاکھ چوبیس ہزار (۱۲۳۰۰۰) انبیاء علیہم الصلوٰۃ والسلام تشریف لائے، ان میں سے ایک بھی نبی ایسا نہیں جن کی پوری ڈاڑھی نہیں تھی، آپ صلی اللہ علیہ وسلم نے ڈاڑھی کے بارے میں ارشاد فرمایا کہ ڈاڑھی رسولوں کی سعفuo میں سے ہے، اسی طرح جتنے بھی مفسرین، محدثین، فقہاء اور اولیاء گزرے ہیں، ان میں بھی ایک ایسا نہیں ملے گا جس کی شرعی ڈاڑھی نہیں تھی۔

رسول اللہ صلی اللہ علیہ وسلم کی مبارک اداؤں میں سے ایک ادا ڈاڑھی بڑھانا ہے، اور یہ وتر کی نماز کی طرح واجب ہے، وتر کی نماز کا ہم اہتمام کرتے ہیں حتیٰ کہ سفر میں بھی پڑھتے ہیں، اسی طرح اگر وتر کی نمازوں کی خدمت میں آئے، ایرانیوں میں موجود ہمچھیں بڑھانے کا ڈاڑھی رکھنا بھی واجب ہے، اور عمل کرنے کے اعتبار سے واجب اور فرض دونوں ضروری ہیں۔

آپ صلی اللہ علیہ وسلم کو چہرے پر شرعی ڈاڑھی نہ دیکھ کر بہت تکلیف ہوتی تھی، ایک مرتبہ ایران کے دو قاصد آپ صلی اللہ علیہ وسلم کی خدمت میں آئے، ایرانیوں میں موجود ہمچھیں بڑھانے کا اور ڈاڑھی کتر وانے کا رواج تھا، جب آپ صلی اللہ علیہ وسلم کی نظر ان پر پڑی تو آپ صلی اللہ علیہ وسلم نے انہیں دیکھ کر اپنا چہرہ مبارک پھیر لیا اور ان سے پوچھا کہ اس کام کا تمہیں کس نے حکم دیا؟

انہوں نے کہا کہ ہمارے بادشاہ نے۔ حضور ﷺ نے فرمایا کہ میرے بادشاہ نے تو مجھے یہ حکم دیا ہے کہ میں ڈاڑھی کو بڑھاؤ اور موچھوں کو کتراؤ۔

شیخ انقرہ اعقاری فتح محمد صاحب پانی پتی رحمۃ اللہ علیہ جو نقیع میں مدفون ہیں، ارشاد فرماتے تھے کہ نبی کی برکت والی سنت اپنے چہرے پر لاوَتا کہ اس کی برکت سے تمہارا چہرہ بھی برکت والا ہو جائے۔

میرے بھائیو! کسی کی دل آزاری مقصود نہیں، ہم میں سے ہر شخص کسی نہ کسی غلطی میں بنتلا ہوگا، اگر کسی کی ڈاڑھی نہیں ہے تو اس کا یہ مطلب ہرگز نہیں کہ وہ ڈاڑھی والے سے برا ہے، یہ بھی ہو سکتا ہے کہ اس شخص میں دوسری بہت سی خوبیاں ہوں جو ڈاڑھی والے میں نہیں، لیکن میں آپ حضرات کو ہر نقصان سے بچانا چاہتا ہوں، اور میرا دل یہ کہتا ہے کہ اگر مدینہ منورہ کا زائر ڈاڑھی کے بغیر روپے پر حاضری دیتا ہے یہ اس کے لئے بڑی محرومی کی بات ہے، اور دل میں جب یہ خیال آرہا ہے اور اس کے باوجود دل میں آپ سے عرض نہ کروں تو یہ خیر خواہی نہیں ہوگی، بلکہ ایک دھوکہ ہوگا، اس لئے میری مودبنا درخواست ہے کہ آپ پوری ڈاڑھی رکھنے کا عزم کر لیں۔

جن حضرات کی ڈاڑھی ہے لیکن شرعی نہیں، ایک مشت سے کم ہے، ان کی خدمت میں بھی گزارش ہے کہ پوری ایک مشت رکھ لیں، آپ کی خوبصورتی میں اضافہ ہی ہوگا، اگر ہم ڈاڑھی اس وجہ سے مونڈتے ہیں یا کاٹتے ہیں کہ اس سے خوبصورتی بڑھتی ہے تو کیا اللہ کے نبی ﷺ کا چہرہ انور نعوذ باللہ خوبصورت نہیں تھا؟

اللہ تعالیٰ سب کو توفیق دیں اور قبول فرمائیں۔ (آمین)

مدینہ منورہ میں داخلہ

(۱) جب مدینہ منورہ نظر آئے تو ذوق و شوق میں ڈوب جائیں اور درود شریف بار بار پڑھیں۔

(۲) جب اس مبارک شہر میں داخلہ قریب ہو تو درود شریف کے ساتھ یہ دعا پڑھیں:

اللَّهُمَّ هَذَا حَرَمٌ نَّبِيْكَ فَاجْعَلْهُ لِيْ وَقَائِيْةً مِنَ النَّارِ وَأَمَانًا مِنَ الْعَذَابِ
وَسُوءِ الْحِسَابِ

اے اللہ! یہ تیرے نبی کا حرم ہے، آپ میرے لئے اس کو آگ سے بچاؤ کا سامان اور عذاب اور بُرے حساب سے امن دلانے والا بنائیں۔

(۳) تواضع و انکساری، خشوع و خضوع اور ادب کے ساتھ داخل ہوں؛ قصور ہے کہ یہ وہ سرز میں ہے جس پر جگہ جگہ رسول ﷺ کے قدم مبارک پڑے ہیں۔

(۴) جب سبز گنبد نظر آئے تو دل میں تڑپ اور شوق اور بڑھ جانا چاہئے، زبان پر درود شریف کی کثرت ہو، دل میں محبت و عظمت ہو اور یہ استحضار ہو کہ اللہ تعالیٰ نے بہت کرم فرمایا کہ مجھے اتنی بڑی سعادت سے نوازا کہ میں دہاں پہنچ گیا جہاں وہ ذات آرام فرمائی ہیں جو تمام مخلوقات میں افضل ہیں۔

قاسم العلوم والخیرات، مولانا قاسم نانو توی رحمۃ اللہ علیہ جب مدینہ منورہ پہنچے، اور مدینہ کی درود یوار نظر آنے لگے تو آپ اونٹی پر سے اتر گئے اور جوتے نکال کر چلنے لگے اور اسی طرح ننگے پاؤں مدینہ منورہ تک چلتے رہے یہاں تک کہ پاؤں لہولہاں ہو گئے۔

آپ ہی کے اشعار ہیں:

امیدیں لاکھوں ہیں لیکن بڑی امید یہ ہے
 کہ ہو سگانِ مدینہ میں میرا نام شمار
 جیوں تو ساتھ سگانِ حرم کے ترے پھروں
 مروں تو کھائیں مدینہ کے مجھ کو مور و مار
 یہ ہمارے اسلاف کا عشقِ نبوی تھا، اگر ہماری کیفیت ایسی نہ ہو تو جو ہو سکے وہ تو کم
 سے کم کریں۔

مدینہ منورہ میں

سب سے پہلے مسجدِ نبوی میں حاضر ہونے کی کوشش کریں اس لئے کہ افضل یہی ہے
 کہ مدینہ منورہ پہنچنے کے بعد سب سے پہلے مسجدِ نبوی میں حاضری ہو، اگر تھکاوٹ ہے تو
 آرام کر لیجھے، لیکن اس بات کا خیال رہے کہ مسجدِ نبوی کی کوئی نماز باجماعت فوت نہ
 ہونے پائے۔

ایک حدیث میں مسجدِ نبوی میں متواتر چالیس نماز پڑھنے کی بڑی فضیلت آئی ہے،
 آپ صلی اللہ علیہ وسلم ارشاد فرماتے ہیں:

مَنْ صَلَّى فِي مَسْجِدِنَبِي أَرْبَعِينَ صَلَادَةً، لَا يَفُوتُهُ صَلَادَةٌ، كُتُبَتْ
 لَهُ بَرَاءَةٌ مِنَ النَّارِ، وَنَجَاهَةٌ مِنَ الْعَذَابِ، وَبَرِئَةٌ مِنَ النَّفَاقِ لِ
 جو شخص میری مسجد میں لگاتار چالیس نمازیں پڑھتا ہے اس کے لئے جہنم سے
 براءت اور عذاب سے نجات لکھی جائے گی اور نفاق سے وہ بری ہو گا۔

فائدہ: اس حدیث میں جو فضیلت آئی ہے اس کا حج کے ارکان سے کوئی تعلق نہیں، یہ ایک مستقل فضیلت ہے، اگر کسی کو اس کے حالات اجازت نہ دیں کہ وہ چالیس نمازوں کے لئے مدینہ منورہ میں قیام کر سکے تو اس کا مطلب یہ نہیں کہ اس پر حج فرض نہیں۔

فائدہ: عورتوں کو مدینہ منورہ کے قیام کے دوران اپنی نمازیں اپنی قیام گاہ پر پڑھ لینے سے یہ فضیلت حاصل ہو جائے گی اس لئے کہ ان کے لئے گھر میں نماز افضل ہے، اسی طرح ماہواری ایک قدرتی عذر ہے، امید ہے کہ اللہ تعالیٰ ایسی عورتوں کو بھی اس فضیلت سے محروم نہیں فرمائیں گے، نماز کے وقت وضوء کر کے مصلے پر بیٹھ کر کچھ دیرذ کراور درود شریف کا وردہی کافی ہوگا ان شاء اللہ تعالیٰ۔

- (۱) رہائش کے انتظام سے فارغ ہو کر روضہ اقدس پر حاضری کی تیاری کریں۔
- (۲) غسل کر کے صاف ستر امسنوں لباس پہن کر خوشبو لگائیں۔

مسجد نبوی میں

(۱) ادب و احترام اور سکون و وقار کے ساتھ مسجد نبوی کی طرف چلیں اور راستے میں خیرات بھی کریں۔

(۲) بہتر یہ ہے کہ بابِ جبریل سے داخل ہوں، اور اگر وہاں سے نہیں تو بابِ السلام سے، ورنہ کسی بھی دروازے سے داخل ہو سکتے ہیں۔

فائدہ: ہجوم کے زمانے میں انتظام کی خاطر بہت ساری حد بندیاں ہوتی ہیں، لہذا جہاں سے آسانی کے ساتھ داخل ہو سکیں داخل ہو جائیں۔

(۳) مسجد میں سنت طریقے کے مطابق داخل ہوں، دایاں پاؤں پہلے رکھیں اور یہ

دعا پڑھیں:

بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ، اللَّهُمَّ اغْفِرْ لِنِي

ذُنُوبِيْ وَافْتَحْ لِنِي أَبْوَابَ رَحْمَتِكَ۔

(۴) ساتھ ساتھ اعتکاف کی نیت بھی کر لیں کہ اے اللہ! جب تک میں مسجد میں ہوں اس وقت تک کے لئے میں اعتکاف کی نیت کرتا ہوں۔

(۵) داخل ہونے کے بعد سید ہے اس جگہ تک چلے جائیں جو روضۃ من ریاض الجنة (جنت کی کیاریوں میں سے ایک کیاری) کہلاتا ہے، یہ آپ صلی اللہ علیہ وسلم کے منبر اور قبر مبارک کے درمیان والی جگہ ہے، حدیث شریف میں آپ صلی اللہ علیہ وسلم نے ارشاد فرمایا:

مَا بَيِّنَ بَيْتَنِيْ وَ مِنْبَرِيْ رَوْضَةُ مِنْ رِيَاضِ الْجَنَّةِ

میرے گھر اور میرے منبر کے درمیان والی جگہ جنت کی کیاریوں میں سے ایک کیاری ہے۔

اس جگہ کو پہچاننے کی علامت یہ ہے کہ اس حصے کے ستون سفید ہیں اور وہاں کی قالین پر پھولوں کے نقش سبز رنگ کے ہیں۔

فائدہ: اگر کسی وجہ سے پہلی مرتبہ مسجد میں داخلے کے موقع پر ریاض الجنة تک نہ پہنچ سکیں تو فکرنا کریں، جہاں بھی جگہ مل جائے وہاں مذکورہ کام کر لیں، اور پھر کسی اور موقع پر ریاض الجنة میں بھی چلے جائیں، بلکہ بار بار جائیں۔

(۶) اگر مکروہ وقت نہ ہو اور جماعت کھڑی نہ ہو رہی ہو تو دور کعات تجیہ المسجد ادا

کریں۔

(۷) اب شکر کی دور کعیتیں پڑھیں اور اس کے بعد شکر کا ایک سجدہ بجا لے کر دعا میں مشغول ہو جائیں، حمد و شنا، درود شریف اور استغفار کے بعد اپنے عمرے اور حج کی قبولیت کے لئے، اور ہونے والی حاضری کی قبولیت کے لئے دعا کریں، اپنی دنیوی اخروی تمام ضرورتوں کو مانگیں، اپنے سب متعلقین اور پوری امت کے لئے دعا کریں، یہ بھی عرض کریں کہ اے اللہ! جب آپ نے جنت کے ٹکڑے میں پہنچا ہی دیا ہے تو ہمیشہ کے لئے میرے لئے جنت کا فیصلہ فرمادیجھے، اس لئے کہ آپ جنتیوں کو جنت میں داخل کرنے کے بعد کبھی نہیں نکالیں گے، اے اللہ! میں انتخاء کرتا ہوں کہ میری زندگی جنتیوں والی بنا دیجھے، اے اللہ! آپ نے جس طرح ابھی مدینہ کی فضا میں پہنچا دیا ہے، اسی طرح جب میرا آخری وقت آجائے، اس وقت بھی مجھے یہیں پہنچا دیجھے!

یہیں زندگی گزاروں، یہاں موت مجھ کو آئے

یہاں مر کے خاک ہونا، یہی اصل میں ہے جینا

یہ تیرا کرم ہے مولا

اللہ تعالیٰ کا شکر بھی ادا کریں کہ اس نے محض اپنے لطف و کرم سے بغیر استحقاق کے اس مبارک جگہ تک پہنچایا۔

بارگاہ سیدِ کونین میں آکر نقیس

سوچتا ہوں کیسے آیا؟ میں تو اس قابل نہ تھا

تیرے فضل ہی سے پہنچا، یہ تیرا کرم ہے مولا
کہاں میں کہاں مدینہ، یہ تیرا کرم ہے مولا

مسئلہ: مسجد کی دیواروں، ستونوں اور منبر وغیرہ کو نہ چھوٹیں اور بوسہ بھی نہ دیں، مسجد کی کسی بھی چیز کا طواف نہ کریں، اسی طرح روضۃ اقدس کے سامنے رکوع کی طرح نہ جھکیں، اسی طرح کسی بھی جگہ سے روٹے کی طرف رُخ کر کے اس نیت سے نماز نہ پڑھیں کہ قبر مبارک وہاں ہے اس لئے میں اس کی سمت میں نماز پڑھ رہا ہوں۔

روضۃ اقدس کی جانب

فائدہ: روضۃ اقدس تلاش کرنے کا آسان طریقہ یہ ہے کہ مسجد کے آگے کے حصے کی طرف قبلہ رُخ چلتے رہیں، جیسے جیسے آپ قریب ہوتے جائیں گے تو آپ دیکھیں گے کہ سب لوگ ایک ہی سمت میں با نیں طرف جا رہے ہیں، آپ بھی اس طرف چلنا شروع کریں، ظاہر ہے کہ پروانوں کا ہجوم تو شمع ہی پر ہو گا۔

فائدہ: چلتے چلتے جب ہم روضۃ اقدس کے قریب پہنچیں گے تو قبلہ ہماری دائیں جانب ہو گا اور روضۃ اقدس بائیں جانب، آپ کو روضۃ اقدس پر تین جالیاں نظر آئیں گی؛ ایک جالی پھر ستون، پھر دوسری جالی اور پھر ستون، اور اس کے بعد پھر تیسرا جالی، پہلی جالی میں کچھ نہیں ہے، اسی طرح تیسرا میں بھی کچھ نہیں ہے، نیچ والی جالی میں تینوں حضرات: رسول اکرم صَلَّی اللہُ عَلَیْہِ وَاٰلَہٖ وَسَلَّمَ، حضرت ابو بکر صَدِّیقؓ اور حضرت عمرؓ فاروقؓ آرام فرمائے ہیں۔

فائدہ: نیچ والی جالی میں تین سوراخ ہیں، ان تین سوراخوں میں ایک بڑا ہے، وہاں

رسول اکرم صَلَّی اللہُ عَلَیْہِ وَاٰلِہٖہ وَسَلَّمَ آرام فرمار ہے ہیں، وہاں سے آپ ایک ہاتھ دائیں طرف ہٹیں گے تو وہاں صدیق اکبرؒ آرام فرمار ہے ہیں، ایک ہاتھ اور دائیں طرف ہٹیں گے تو وہاں حضرت عمر فاروقؓ آرام فرمار ہے ہیں، اگر اس طریقے سے سامنے کھڑے رہ کر سلام پیش کر سکیں تو بہتر ہے، لیکن اگر ہجوم کی وجہ سے ممکن نہ ہو تب بھی کوئی حرخ نہیں اس لئے کہ سلام پڑھتے ہوئے عین چہرے کے سامنے ہونا ضروری نہیں ہے۔

فائدہ: لوگ جب روضہ اقدس کے قریب پہنچتے ہیں تو ہجوم کے وقت انہیں دو حصوں میں تقسیم کیا جاتا ہے، کچھ افراد دائیں طرف سے عین روضہ اقدس کے سامنے سے گزرتے ہیں اور باقی افراد روضہ اقدس سے قدرے دور دائیں طرف قبلے کی دیوار کے پاس سے گزرتے ہیں، ہمیں کوشش اس بات کی کرنی ہے کہ روضہ اقدس کی طرف چلتے چلتے ہم دائیں جانب چلیں، اس لئے کہ باعین جانب ہمیں کھڑا رہنے کا موقع نہیں ملے گا، وہاں سے صرف گزر ہو جائے گا، دائیں جانب کچھ دیر کھڑے رہ کر سلام پیش کرنے کا موقع ملے گا۔

فائدہ: اگر ہجوم کی وجہ سے ہم دائیں جانب کی طرف نہ جاسکیں تو اب چلتے چلتے تینوں حضرات کو مختصر سلام پیش کریں:

الصَّلَادُهُ وَالسَّلَامُ عَلَيْكَ يَا رَسُولَ اللَّهِ

الصَّلَادُهُ وَالسَّلَامُ عَلَيْكَ يَا خَلِيفَةَ رَسُولِ اللَّهِ

الصَّلَادُهُ وَالسَّلَامُ عَلَيْكَ يَا أَوْيْرَ الْمُؤْمِنِينَ

فائدہ: نظریں پنجی رکھیں، جالیوں کے اندر جھانک جھانک کرنے دیکھیں، یہ بے

ادبی ہے۔

فائدہ: بعض لوگوں پر اپنی باطنی گندگی اور نالائقی کے استحضار کا ایسا غلبہ ہوتا ہے کہ وہ روضہ اقدس پر جانے سے اور سلام پڑھنے سے بھی کرتا تھے ہیں، وہ کسی ایک جگہ معموم اور مایوس ہو کر بیٹھ رہتے ہیں، اگر کسی پر ایسی حالت طاری ہو تو وہ اپنے آپ کو سمجھائیں کہ ہم اس گندے بچے کی طرح ہیں جسے ماں ڈانٹ رہی ہے اور مار رہی ہے، لیکن وہ اس کے باوجود دروتا ہوا ماں ہی کی گود میں چلا جاتا ہے، تو ہم بھی بچے ہیں اور گناہوں سے گندے ہیں اور آپ ﷺ رحمۃ للعالیین ہیں اور ماں سے زیادہ شفیق، زندہ مارنے والے ہیں نہ ڈانٹنے والے، ان کے پاس صاف ہونے ہی کے لئے جا رہے ہیں۔

دیکھ کر اخلاق کو اور آپ کے الاطاف کو
غیر بھی کہتے ہیں تم ہو رحمۃ للعالیین

اہم بات: صلوٰۃ وسلم کے سلسلے میں جتنی بتائی جائیں گی وہ ساری آداب اور مستحب کے قبیل سے ہیں، ان میں سے کوئی بھی چیز ضروری نہیں ہے، اس لئے ان کاموں کو کرنے کے لئے کسی کو ایذا نہ پہنچائیں اس لئے کہ وہ حرام ہے، اور کسی مستحب کے لئے حرام کا ارتکاب جائز نہیں۔

(۱) اب آپ سلام پیش کرنے کے لئے روضہ اقدس کی جانب چلیں، اپنی نالائقی اور ناہلیت کا استحضار ہو اور محبت کے ساتھ درود شریف کی کثرت ہو۔

(۲) ادھر ادھر مسجد کی دیگر زینتوں کو نہ دیکھیں، ذہن میں رسول اکرم ﷺ کا خیال ہو، دل و دماغ میں یہ تصور ہو کہ میں ایک ادنیٰ امتی اپنے آقا ﷺ کے سامنے حاضر ہونے جا رہا ہوں، آپ ﷺ اپنی تبر مبارک میں زندہ ہیں، آپ قبلے کی طرف

چہرہ کئے ہوئے آرام فرم رہے ہیں اور متنی جب سلام کرتا ہے تو آپ صلی اللہ علیہ وسلم سلام کو سنتے ہیں اور سلام کا جواب دیتے ہیں، آپ صلی اللہ علیہ وسلم کا ارشاد ہے:

إِنَّ اللَّهَ حَرَمَ عَلَيِ الْأَرْضِ أَنْ تَأْكُلَ أَجْسَادَ الْأَنْبِيَاءِ، فَكَبِيْرُ اللَّهِ
حَمِيْرٌ يُرْزَقُ لِـ

اللَّهُ تَعَالَى نے زمین پر یہ بات حرام کر دی ہے کہ وہ نبیوں کے جسموں کو کھائے،
اللَّهُ كَبِيْرٌ زندہ ہوتا ہے، اسے رزق دیا جاتا ہے۔

(۳) اسی طرح ذہن میں یہ بھی رکھیں:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَجْهًا

رسول اللَّه صلی اللہ علیہ وسلم لوگوں میں سب سے زیادہ خوبصورت چہرے والے
تھے۔

حضرت حسان بن ثابتؓ کا شعر بھی ذہن میں لاکیں:

عَيْنِيْ	تَرَفَطُ	لَمْ	مِنْكَ	وَأَحْسَنُ
النِّسَاءُ	تَلِدٌ	لَمْ	مِنْكَ	وَأَجْمَلُ
عَيْبٍ	كُلٌّ	مُبَرَّأً	مِنْ	خُلِقْتَ
			كَمَا	كَانَكَ
		فَدْ	خُلِقْتَ	تَشَاءَتْ

اے میرے پیارے پغمبر صلی اللہ علیہ وسلم! آپ سے زیادہ حسین میری
آنکھوں نے کسی کو دیکھا ہی نہیں، اور آپ سے زیادہ خوبصورت کسی

ماں نے کوئی بچہ جنائی نہیں، اللہ تعالیٰ نے آپ کو ہر عیب سے پاک پیدا کیا ہے، ایسا معلوم ہوتا ہے کہ اللہ تعالیٰ نے آپ کو آپ کی مرضی کے مطابق پیدا کیا ہے۔

چاند سے تشبیہ دینا بھی انصاف ہے
چاند میں ہیں جھائیاں اور حضرت کا چہرہ صاف ہے

يَا	صَاحِبَ	الْجَمَالِ	وَيَا	سَيِّدَ	الْبُشَرِ
مِنْ	وَجْهِكَ	الْمُمِيرِ	لَقَدْ	نُورَ	الْقَمَرُ
لَا	يُمْكِنُ	الثَّنَاءُ	كَمَا	كَانَ	حَقُّهُ

بعد از خدا بزرگ توئی قصہ مختصر
اے خوبصورتیوں والے! اے انسانوں کے سردار! چاند کو پانا نور آپ
کے چہرہ انور سے ملا ہے، آپ کی جیسی تعریف ہونی چاہئے ممکن نہیں
ہے، مختصر یہ کہ اللہ تعالیٰ کی کائنات میں اللہ تعالیٰ کے بعد بزرگ و
برتر صرف آپ ہی ہیں۔

خدا سے تو کم اور سب سے اعلیٰ
دو عالم سے بالا ہمارے محمد

یہ وہ ذات ہے جن کے قلب مبارک پر پورا قرآن مجید اترا، یہ وہ ہیں جو دن رات
ہمارے لئے روتے تھے، جنہوں نے ہماری خاطر دانت شہید کروائے، پتھر کھائے،
(ان باتوں کا تصوّر کریں تاکہ ان کی عظمت و محبت ہمارے دلوں میں بڑھے، اور پھر

پوری عظمت اور محبت کے ساتھ وہاں ادب سے کھڑے ہو کر بہت احترام کے ساتھ سلام پڑھ سکتے ہیں۔)

سلام

(۱) کمالی ادب اور تواضع کے ساتھ روضۃ القدس کے سامنے باوقار کھڑے رہیں، اس لئے کہ یہ بزرگ ترین جگہ ہے، نگاہیں پنجی ہوں اور کوئی حرکت خلافِ ادب نہ ہو۔

(۲) محبت اور عظمت کے ساتھ درمیانی آواز سے عرض کریں:

الصَّلَوةُ وَالسَّلَامُ عَلَيْكَ يَا رَسُولَ اللَّهِ

الصَّلَوةُ وَالسَّلَامُ عَلَيْكَ يَا نَبِيَّ اللَّهِ

الصَّلَوةُ وَالسَّلَامُ عَلَيْكَ يَا حَبِيبَ اللَّهِ

الصَّلَوةُ وَالسَّلَامُ عَلَيْكَ يَا خَاتَمَ النَّبِيِّينَ

الصَّلَوةُ وَالسَّلَامُ عَلَيْكَ يَا سَيِّدَ الْمُرْسَلِينَ

الصَّلَوةُ وَالسَّلَامُ عَلَيْكَ يَا إِمَامَ الْمُتَقِّينَ

السَّلَامُ عَلَيْكَ أَيَّهَا النَّبِيُّ وَرَحْمَةُ اللَّهِ وَبَرَّ كَاثُرُهُ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ عَبْدُهُ وَرَسُولُهُ

درود اور سلام ہو آپ پر اے اللہ کے رسول۔

درود اور سلام ہو آپ پر اے اللہ کے نبی۔

درود اور سلام ہو آپ پر اے اللہ کے جبیب۔

درود اور سلام ہو آپ پر اے خاتم النبیین۔

درو دا اور سلام ہو آپ پر اے سید المرسلین۔

درو دا اور سلام ہو آپ پر اے امام المُتّقین۔

اے اللہ کے بنی، سلام ہو آپ پر اور اللہ تعالیٰ کی رحمت اور برکات، میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ آپ اس کے بندے اور رسول ہیں۔

سلام کے الفاظ میں جس قدر چاہیں اضافہ کر سکتے ہیں مگر سلف کا معمول اختصار کا تھا، ہمارے حضرت شیخ الحدیث، مولانا محمد زکریا صاحب نو راللہ مرقدہ نے لکھا ہے کہ جو شخص سلام کے الفاظ کا مطلب سمجھتا ہو اور ان الفاظ کے بڑھانے سے ذوق میں اضافہ ہوتا ہو تو اس کو تطویل مناسب ہے، اور اگر یہ دونوں باتیں نہ ہوں تو طوطے کی طرح سے مزوریں کے الفاظ دہرانے کی ضرورت نہیں، انتہائی ذوق و شوق اور غایت سکون اور وقار سے آہستہ آہستہ ٹھہر ٹھہر کر **الصلوٰۃ و السَّلَامُ عَلَیْکَ یا رَسُولَ اللَّهِ پڑھتا رہے اور جب تک شوق میں اضافہ پاوے انہی الفاظ کو یا اور کسی سلام کو بار بار پڑھتا رہے۔**

اس لئے غیر عربی داں کو ایک جملہ یا چند جملے اچھی طرح یاد کر کے ان کے معنی کو اچھی طرح ذہن نشین کر لینا چاہئے اور آنکھیں بند کر کے انہی کو توجہ کے ساتھ پڑھنا چاہئے، جب تک دل چاہے انہیں دہراتے رہیں، اس لیقین کے ساتھ کہ میر اسلام سناجا رہا ہے اور مجھے اس کا جواب دیا جا رہا ہے۔

(۳) اس کے بعد جن جن لوگوں نے سلام پیش کرنے کے لئے کہا ہے ان کی طرف سے سلام پیش کریں، جتنے لوگوں کے نام یاد رہیں ان سب کی طرف سے سلام پیش کریں،

اور اخیر میں یوں کہیں کہ اے اللہ کے رسول ﷺ، ان تمام لوگوں کی طرف سے آپ کو سلام جنہوں نے مجھے آپ پر سلام پیش کرنے کے لئے کہا ہے اور وہ سب آپ کی شفاعت کے طلب گاراً اور امیدوار ہیں۔

آپ کی خدمت میں مؤذبائہ درخواست کرتا ہوں کہ اس ناجائز بندے کی طرف سے، والدہ اور اہلیہ کی طرف سے، بھائی بہنوں، رشتہ داروں کی طرف سے اور تمام متعلقین کی طرف سے روضۃ القدس پر ضرور سلام پیش فرمائیں۔

(۲) اب دعا کریں کہ اے اللہ! آپ کے نبی ﷺ کی محبت اور آپ ﷺ کی برکات کے وسیلے سے میری تمام دنیوی اخروی حاجتیں پوری فرماء۔

(۵) اس کے بعد آپ ﷺ سے شفاعت کی درخواست کریں، عاجزی کے ساتھ کہیں کہ اے اللہ کے رسول ﷺ میں آپ کی خدمت میں حاضر ہوا ہوں، اللہ تعالیٰ سے توبہ کر کے اپنی مغفرت طلب کرتا ہوں اور اللہ تعالیٰ کے دربار میں آپ کو سفارشی بنانا ہوں، آپ بھی میرے لئے استغفار کیجئے اور قیامت کے دن بھی میری شفاعت کیجئے۔

مسئلہ: آپ ﷺ کے وسیلے سے دعا کرتے ہوئے اور آپ ﷺ سے شفاعت کی درخواست کرتے ہوئے ہاتھوں کونہ اٹھائیں۔

مسئلہ: رسول اکرم ﷺ سے یا کسی بھی نبی یا ولی سے کوئی چیز مانگی نہیں جاسکتی، دینے کا اختیار صرف اللہ تعالیٰ کو ہے۔

(۶) اب ایک ہاتھ دائیں طرف ہٹ کر ادب کے ساتھ حضرت ابو بکر صدیقؓ کو سلام پیش کریں۔

السلامُ عَلَيْكَ يَا خَلِيفَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ جَزَاكَ اللَّهُ عَنَّا وَعَنْ أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ خَيْرًا

سلام ہو آپ پر اے اللہ کے رسول ﷺ کے خلیفہ، اللہ تعالیٰ ہماری طرف سے اور امت محمدیہ کی طرف سے آپ کو بہترین بدله عطا فرمائیں۔ اس کے بعد دوسروں کی طرف سے بھی سلام پہنچائیں۔

(۷) پھر ایک ہاتھ دائیں طرف ہٹ کر ادب کے ساتھ حضرت عمر فاروقؓ کو سلام پیش کریں:

السلامُ عَلَيْكَ يَا أَمِيرَ الْمُؤْمِنِينَ جَزَاكَ اللَّهُ عَنَّا وَعَنْ أُمَّةِ مُحَمَّدٍ
صلَّى اللَّهُ عَلَيْهِ وَسَلَّمَ خَيْرًا

سلام ہو آپ پر اے امیر المؤمنین، اللہ تعالیٰ ہماری طرف سے اور امت محمدیہ کی طرف سے آپ کو بہترین بدله عطا فرمائیں۔ اس کے بعد دوسروں کی طرف سے بھی سلام پہنچائیں۔

(۸) اب سلام سے فراغت کے بعد ایک طرف ہو جائیں اس طرح کے روضۃ اقدس کی طرف پشت نہ ہو اور قبلہ رہو کر دل لگا کر دعا کریں، آپ ایک بہت ہی مبارک عمل سے فارغ ہوئے ہیں جو اللہ تعالیٰ کے یہاں بہت پسندیدہ اور مقبول ہے، اور پھر آپ مسجد نبوی ﷺ میں بھی ہیں، اس لئے پوری توجہ کے ساتھ اللہ تعالیٰ کی خوب حمد و شاء کریں، اس نعمت پر شکر ادا کریں، پھر خوب محبت کے ساتھ آپ ﷺ پر درود شریف پڑھیں اور پھر دل لگا کر دعا کریں، اپنے لئے، اپنے ماں باپ کے لئے، اپنے مشائخ و اساتذہ کے لئے، اپنے اہل و عیال کے لئے، متعلقین کے لئے، پوری امت کے لئے، اور

اس بندہ ناچیز کے لئے دعا کریں، اپنی قبولیت کے لئے اور بار بار وہاں حاضری کے لئے دعا کریں، اب آپ صلاۃ وسلام سے فارغ ہو گئے۔

مسئلہ: جب بھی روضے کے پاس سے گزریں تو مختصر سلام کر کے گزریں، چاہے مسجد

فائدہ: اگر ہجوم کی وجہ سے روضہ اقدس کے سامنے سکون کے ساتھ صلوٰۃ وسلام کا موقع نہ ملے تو مختصر طریقے سے صلاۃ وسلام پڑھ کر مسجدِ نبوی میں کسی بھی جگہ بیٹھ کر درود شریف کی کثرت رکھیں۔

مسئلہ: اگر کسی وقت روضہ اقدس پر حاضری نہ ہو سکے تو مسجدِ نبوی میں کسی جگہ سے بھی سلام پڑھا جا سکتا ہے، اگرچہ اس کی فضیلت کم ہوگی۔

سلام کے بعد

دعا کے بعد ریاض الجنة میں جائیں اور اسطوانہ ابو لبابةؓ کے پاس دور کعات نفل پڑھ کر دعا کریں، پھر ریاض الجنة میں جب تک ہو سکے نماز، درود شریف، دعا اور عبادت میں مشغول رہیں، اگر ہو سکے توباتی فضیلت والے ستونوں کے پاس بھی جا کر دو دو رکعات نفل نماز پڑھ کر دعا کریں۔

فائدہ: یہ کام اسی وقت کرنا ضروری نہیں ہے، بعد میں بھی ہو سکتے ہیں۔

مسجدِ نبوی کے متبرّک ستون

ملا علی قاریؒ فرماتے ہیں کہ جن ستونوں کی خاص فضیلت ہے ان کی زیارت کرنی

چاہئے اور ان کے پاس خصوصیت سے نوافل، دعا وغیرہ کا اہتمام کرنا چاہئے، بخاری شریف کی حدیث کے موافق صحابہ کرامؓ ان ستونوں کے قریب کثرت سے نماز پڑھا کرتے تھے، ان میں سے آٹھ ستون خاص طور پر افضل اور متبزرک ہیں، ان کی تفصیل

حسب ذیل ہے:

www.idauk.org

۱) الأُسْطُوانَةُ الْمُخَلَّقَةُ

اس کو اسطوانہ حنّانہ (رونے والا ستون) بھی کہا جاتا ہے، یہ سب سے زیادہ متبزرک ستون ہے اس لئے کہ یا آپ صلی اللہ علیہ وسلم کے مصلیٰ کی جگہ تھی، یہاں پر کھجور کے ایک درخت کا ناتھا، اور منبر بننے سے پہلے رسول اللہ صلی اللہ علیہ وسلم اس پر ٹیک لگا کر خطبہ دیتے تھے، جب منبر بن گیا اور آپ صلی اللہ علیہ وسلم اس پر خطبہ دینے کے لئے تشریف فرمائے تو اس تنے میں سے بہت زور سے رونے کی آواز آئی کہ پوری مسجد گونج گئی اور جو حضرات مسجد میں حاضر تھے وہ بھی رونے لگے، حضور اکرم صلی اللہ علیہ وسلم اس کے پاس آئے اور اس پر اپنا دست مبارک رکھا جس سے اس کا رونا بند ہوا، حضور صلی اللہ علیہ وسلم نے فرمایا کہ اس کے قریب اللہ تعالیٰ کا ذکر ہوتا تھا، اب منبر بن جانے سے یہ اس خیر سے محروم ہو گیا، اس کی وجہ سے رورہا ہے، اگر میں اس پر ہاتھ نہ رکھتا تو قیامت تک اسی طرح روتا رہتا، اس کے بعد اسے دفن کیا گیا، ایک حدیث میں ہے کہ جب منبر تیار ہو گیا اور حضور اقدس صلی اللہ علیہ وسلم جمعہ کے دن اس پر تشریف فرمائے تو یہ ستون ایسے زور سے چلا یا کہ قریب تھا کہ پھٹ جائے، حضور صلی اللہ علیہ وسلم منبر پر سے اترے اور اسے اپنے سینے سے لگایا تو اس طرح سسکیاں لے رہا تھا جیسا بچہ کیا کرتا ہے جب اس کو روتے ہوئے چپ کیا جائے، اسی وجہ سے اس کو اسطوانہ حنّانہ کہتے ہیں جس کے معنی رونے والی اونٹی کے ہیں، اور مغلقة کے معنی ہیں وہ

ستون جس پر ایک مرگب خوشبو ملی جاتی ہے۔

(۲) أُسْطُوَانَةُ عَائِشَةَ

اس کو اسطوانۃ المہاجرین بھی کہتے ہیں، اس لئے کہ مہاجرین کی اکثریت اس جگہ رہتی تھی، ابتداء حضور اقدس صلی اللہ علیہ وسلم کا مصلی اس جگہ تھا، اس کے بعد اسطوانۃ مخلقہ کی طرف منتقل ہوا، اس کو اسطوانۃ القرعہ بھی کہتے ہیں جس کی وجہ یہ ہے کہ حضرت عائشہؓ نے حضور صلی اللہ علیہ وسلم سے نقل کیا ہے کہ اس مسجد میں ایک جگہ ایسی ہے کہ اگر لوگوں کو اس کا حال معلوم ہو جائے تو اس کے لئے ہجوم کی وجہ سے قرعہ ڈالنا پڑے۔ لوگوں نے حضرت عائشہؓ سے پوچھا کہ وہ کون سی جگہ ہے؟ تو انہوں نے اس وقت بتانے سے انکار فرمایا، اس کے بعد حضرت عبد اللہ بن زییرؓ کے اصرار پر حضرت عائشہؓ نے ان کو بتایا، اسی لئے اس کو اسطوانۃ عائشہؓ کہتے ہیں کہ ان کی حدیث سے اس کی تعین ہوئی، حضرت ابو بکر صدیقؓ اور حضرت عمرؓ اکثر اس کے قریب نماز پڑھا کرتے تھے، ایک حدیث میں آیا ہے کہ اس کی جگہ دعا قبول ہوتی ہے۔

(۳) أُسْطُوَانَةُ التَّوْبَةَ

اس کو اسطوانۃ ابو لبابہؓ بھی کہتے ہیں، حضرت ابو لبابہؓ مشہور صحابی ہیں، غزوہ بن قریظہ کے وقت ایک غلطی ان سے سرزد ہو گئی تھی، وہ یہ کہ جس وقت یہود بنو قریظہ کا محاصرہ ہو رہا تھا تو انہوں نے تنگ آ کر ہتھیار ڈالنے کا ارادہ کیا، یہود کے ابو لبابہؓ سے زمانہ جاہلیت سے بہت زیادہ تعلقات تھے، تو انہوں نے مشورہ کے لئے ان کو بلایا کہ حضور صلی اللہ علیہ وسلم کا عندیہؓ ان سے متعلق معلوم کریں، حضرت ابو لبابہؓ وہاں تشریف لے گئے،

بیہوداں کو دیکھ کر بے تحاشہ رونے لگے، ان کے رونے کو دیکھ کر ان کا بھی دل بھرا آیا اور ان کے دریافت کرنے پر حضرت ابوالباجہؓ نے اپنے حلق کی طرف اشارہ کیا گویا کہ حضور صلی اللہ علیہ وسلم کا عند قتل کرنے کا ہے، لیکن اس کے بعد معاشرتبہ ہوا کہ مجھ سے بڑی غلطی ہو گئی، وہاں سے واپس آ کر اپنے آپ کو اس جگہ جو کھجور کا ستون تھا سے باندھ دیا کہ جب تک میری توبہ قبول نہ ہو گی اپنے کوہیں کھولوں گا، حضور اقدس صلی اللہ علیہ وسلم ہی کھولیں گے تو اس جگہ سے رہائی کروں گا، حضور صلی اللہ علیہ وسلم کو جب اطلاع ہوئی تو آپ صلی اللہ علیہ وسلم نے فرمایا کہ اگر وہ میرے پاس آ جاتے تو میں اللہ جل شانہ سے ان کے لئے استغفار کرتا، مگر اب وہ براہ راست اپنی توبہ کے قبول پر مدارکھے ہیں تو جب تک توبہ قبول نہ ہو میں کیسے کھول سکتا ہوں؟ کئی دن اسی حال میں گذر گئے کہ نماز یا بشری ضرورت کے وقت ان کی بیوی یا بیٹی کھول دیتی اور بعد فراغت پھر باندھ دیتی، کئی دن اسی حال میں گزر گئے کہ نہ کھانا نہ پینا، بھوک کی وجہ سے آنکھوں کے سامنے اندھیرا ہو گیا، کانوں سے اونچا سنائی دیتے گا، کئی دن کے بعد ایک شب میں تہجد کے وقت ان کی توبہ قبول ہوئی، حضور صلی اللہ علیہ وسلم نے اس کی اطلاع فرمائی، صحابہ کرامؐ نے قبول توبہ کی بشارت دی اور ان کو کھولنا چاہا مگر انہوں نے کہا کہ جب تک حضور صلی اللہ علیہ وسلم ہی اپنے دستِ مبارک سے نہ کھولیں گے مجھے کھانا منظور نہیں، چنانچہ حضور صلی اللہ علیہ وسلم جب صحیح کی نماز کے لئے باہر تشریف لائے تو ان کو کھولا۔

(۲) أَسْطُوانَةُ السَّرِيرِ

سریر کے معنی تخت کے ہیں، حضور اقدس صلی اللہ علیہ وسلم کا اعتکاف اس جگہ بتایا جاتا ہے، اور اعتکاف کے زمانے میں اس جگہ شب کو آرام فرماتے تھے، حضور صلی اللہ علیہ وسلم کے آرام فرمانے کے لئے کوئی چیز اس جگہ بچھائی جاتی تھی جو لکڑی کی ہوتی۔

(۵) أُسٹوائِنَةُ عَلَىٰ

اس کو اسطوانۃ المحرس اور اسطوانۃ الحرس بھی کہتے ہیں، حرس کے معنی حفاظت کے ہیں، بعض صحابۃ کرامؐ دربانی کے طور پر اس جگہ تشریف فرماتے تھے اور اکثر حضرت علیؓ تشریف رکھتے تھے اس لئے اسطوانۃ علیؓ بھی اس کا نام ہو گیا، حضور اقدس صلی اللہ علیہ وسلم حضرت عائشہؓ کے حجرے سے جب تشریف لاتے تو اس جگہ سے گزرتے تھے۔

(۶) أُسٹوائِنَةُ الْوُفُود

حضور اقدس صلی اللہ علیہ وسلم کی خدمت میں جو عرب کے وفد آتے تھے وہ اکثر اسی جگہ بٹھائے جاتے تھے، حضور صلی اللہ علیہ وسلم اس جگہ تشریف لا کران سے ملتے، گفتگو فرماتے اور ان کو دین سکھاتے تھے۔

(۷) أُسٹوائِنَةُ التَّهَجُّد

کہا جاتا ہے کہ اکثر شب کے وقت جب سب آدمی چلے جاتے تو اس جگہ حضور اقدس صلی اللہ علیہ وسلم کی تجدید کے لئے ایک بوریا بچھایا جاتا تھا اور حضور صلی اللہ علیہ وسلم بیہاں تجدید ادا فرماتے تھے۔

(۸) أُسٹوائِنَةُ جِبْرِيلٍ

حضرت جبریلؐ کے آنے کی یہ خاص جگہ تھی، لیکن یہ ستون اس وقت جو رہ شریفہ کی تعمیر کے اندر آگیا ہے، باہر سے اس کی زیارت نہیں ہوتی ہے۔

یہ آٹھ ستون علماء نے خاص گنوائے ہیں، لیکن یہ ظاہر بات ہے کہ مسجد نبوی کا کون سا حصہ ہو گا جہاں حضور اقدس صلی اللہ علیہ وسلم کے قدم مبارک نہ پڑے ہوں اور صحابۃ کرامؐ نے

نمایزیں نہ پڑھی ہوں؟ اور نہ صرف مسجدِ نبوی بلکہ مدینہ طیبیہ کے سارے شہر کا کون سا حصہ ایسا ہوگا جہاں ان بابرکت ہستیوں کے قدم بارہانہ پڑے ہوں؟ اس لئے وہاں کی ہر جگہ بابرکت ہے، اور ہمارا ہر قدم بابرکت زمین پر پڑتا ہے۔

عورتوں کے لئے خصوصی ہدایات

فائدہ: عورتوں کے صلوٰۃ وسلام کا طریقہ بھی وہی ہے جو مردوں کا ہے۔

فائدہ: عورتیں نہ بابِ جبریل سے داخل ہو سکتی ہیں نہ بابِ السلام سے، ان کے لئے مسجد میں داخل ہونے کے لئے مخصوص دروازے ہیں، اسی طرح وہ سلام کے لئے بھی ہر وقت نہیں جاسکتی ہیں، بلکہ مخصوص اوقات مقرر ہیں، وہ انہی اوقات میں سلام پڑھنے کے لئے جاسکتیں گی۔

فائدہ: عورتیں اپنے سلام پیش کرنے کے اوقات میں جذبات سے مغلوب ہو کر چلاتی ہوئی، بھاگتی ہوئی روضہ اقدس کے قریب پہنچنے کی کوشش کرتی ہیں، یہ مسجد کے ادب کے خلاف ہے اور بالکل نامناسب ہے، اس سے اللہ تعالیٰ اور رسول اللہ ﷺ ناراض ہوتے ہیں، میں اپنی ماوں اور بہنوں کی خدمت میں گزارش کرتا ہوں کہ آپ وقار، ادب اور احترام کے ساتھ اپنی عام رفتار سے چل کر جائیں اور آپ کو جہاں جگہ ملے وہیں نوافل، ذکر، درود شریف، عبادت اور دعا میں مشغول ہو جائیں اور وہیں سے سلام پیش کریں، پھر جیسے جیسے جگہ ملتی جائے آپ بغیر کسی کو تکلیف پہنچائے آگے بڑھتی چلی جائیں، اگر آپ مسجدِ نبوی کا اور آپ ﷺ کا احترام کریں گی تو دورہ کر بھی آپ کو وہ برکتیں ملیں گی جو بے ادبی کے ساتھ قریب پہنچنے والیوں کو نہیں ملیں گی۔

فائدہ: عورت اگر ناپاکی کی حالت میں ہے اور وہ سلام پیش کرنے کے لئے نہیں جا سکتی تو وہ فکر نہ کرے، ان ایام میں قیام گاہ پر کثرت سے درود پڑھتی رہے، اگر مسجد کے باہر کسی جگہ سے سلام عرض کرنا چاہے تو کر سکتی ہے، اللہ تعالیٰ سب کے دلوں کی حالت کو جانتے ہیں، ان شاء اللہ تعالیٰ نیت کے مطابق اجر و ثواب اور برکات عطا کریں گے۔

فائدہ: عورتوں کے لئے افضل یہ ہے کہ وہ اپنے گھر میں نماز پڑھیں، یہی حکم مکہ مکرہ اور مدینہ منورہ میں بھی ہے، ایک صحابیہ امّ حمید ساعدیؓ نے آپ ﷺ سے عرض کیا:

یَا رَسُولَ اللَّهِ، إِنِّي أُحِبُّ الصَّلَاةَ مَعَكَ
اَنَّ اللَّهَ كَرِيمٌ! میں آپ کے ساتھ نماز پڑھنے کو پسند کرتی ہوں،
آپ ﷺ نے ارشاد فرمایا:

”قَدْ عَلِمْتُ أَنَّكَ تُحِبُّينَ الصَّلَاةَ مَعِيِّ، وَصَلَاتُكِ فِي يَيْتَكَ خَيْرٌ
لَكِ مِنْ صَلَاتِكِ فِي حُجُّرَتِكِ، وَصَلَاتُكِ فِي حُجُّرَتِكَ خَيْرٌ مِنْ
صَلَاتِكِ فِي دَارِكِ، وَصَلَاتُكِ فِي دَارِكَ خَيْرٌ لَكِ مِنْ صَلَاتِكِ
فِي مَسْجِدِ قَوْمِكِ، وَصَلَاتُكِ فِي مَسْجِدِ قَوْمِكَ خَيْرٌ لَكِ مِنْ
صَلَاتِكِ فِي مَسْجِدِي ”، قَالَ: فَأَمَرْتُ فَبَنَى لَهَا مَسْجِدًا فِي
أَقْصَى شَيْءٍ مِنْ بَيْنِهَا وَأَظْلَمِهِ، فَكَانَتْ تُصَلِّي فِيهِ حَتَّى لَقِيتِ
اللَّهَ عَزَّ وَجَلَّ

مجھے معلوم ہے کہ تم میرے ساتھ نماز پڑھنے کو پسند کرتی ہو، حالانکہ تمہارا اپنے

کمرے کے اندر ونی حصے میں نماز پڑھنا اپنے کمرے میں نماز پڑھنے سے زیادہ بہتر ہے، اور تمہارا اپنے کمرے میں نماز پڑھنا اپنے گھر (کے کسی کھلے حصے) میں نماز پڑھنے سے زیادہ بہتر ہے، اور تمہارا اپنے گھر (کے کسی کھلے حصے) میں نماز پڑھنا اپنے محلے کی مسجد میں نماز پڑھنے سے بہتر ہے، اور تمہارا اپنے محلے کی مسجد میں نماز پڑھنا میری مسجد میں نماز پڑھنے سے زیادہ بہتر ہے، حدیث کے راوی کہتے ہیں کہ پھر ام حمید نے حکم کیا اور ان کے لئے ان کے گھر کے سب سے اندر ونی اور اندر ہیرے حصے میں نماز پڑھنے کی جگہ بنائی گئی اور وہ اسی میں نماز پڑھتی رہیں یہاں تک کہ وہ اللہ تعالیٰ سے جاملیں۔

مرد حضرات کو مسجد اس لئے جانا ضروری ہے کہ ان کے لئے مسجد جا کر جماعت کے ساتھ نماز پڑھنا سنتِ مؤکدہ ہے ان کو گھر میں وہ ثواب بھی نہیں ملتا جو مسجد میں ملتا ہے، اور عورتوں کے ذمے جماعت کے ساتھ نماز بھی ضروری نہیں ہے اور انہیں گھر میں نماز پڑھ کر وہی ثواب حاصل ہو جاتا ہے جو مرد مسجد میں جا کر حاصل کرتے ہیں۔

ہاں اگر عورتیں مسجد حرام یا مسجد نبوی میں ہیں اور نماز کا وقت آجائے تو مسجد میں نماز پڑھ لینے میں بھی کوئی حرج نہیں ہے، مگر ان کے لئے افضل یہی ہے کہ وہ اپنی قیام گاہ پر نمازیں پڑھیں، اور جب ہجوم ہو اور مردوں کے ساتھ مسن کا امکان زیادہ ہوتا تو ضروری ہے۔

مدینہ منورہ میں قیام

یہ کوشش کریں کہ اس مبارک شہر میں ہمارا قیام بھی مبارک رہے، ایک ایک لمحے کی قدر کریں، جتنا ہو سکے صدقہ کریں، روزے رکھیں، پنج وقتہ نمازیں تکمیر اولیٰ کے ساتھ

مسجد نبوی میں پڑھیں، مسجد نبوی کی ایک نماز ایک ہزار نمازوں کے برابر ہے اور جماعت کے ساتھ پچیس ہزار کے برابر، زیادہ سے زیادہ وقت مسجد نبوی میں اعتکاف کی نیت سے گزاریں، اگر مستقل اعتکاف ہو سکے تو اورا چھا ہے، اس بات کی کوشش کریں کہ ایک پورا قرآن مسجد نبوی میں ختم ہو، ہر نماز کے بعد چھل درود ایک بار پڑھ لیا کریں، اگر ہو سکے تو ریاض الجنة کے خاص ستونوں کے پاس دو دور کعتیں پڑھیں، اپنے آپ کو ہر وقت ذکرا اور درود شریف میں مشغول رکھیں اور اس بات کا پورا خیال رہے کہ وقت بالکل ضائع نہ ہو، جتنا ہو سکے روضۃ القدس پر جا کر مذکورہ طریقے سے سلام پیش کریں اور تمام گناہوں سے توبہ کر کے اطاعت والی زندگی گزارنے کا فیصلہ کریں، صفتِ اول میں یا کم از کم نبی ﷺ کے زمانے کی مسجد میں نماز پڑھنے کی کوشش کریں، اگر چٹواب ساری مسجد میں یکساں ہے، کم از کم روزانہ دس ہزار مرتبہ درود شریف پڑھیں، ایک مختصر اور بہت پیارا درویش ہے:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضِي

مسئلہ: روضۃ پاک کی طرف دیکھنا بھی ثواب ہے اور گنبد کو دیکھنا بھی۔

مقاماتِ مقدّسہ

جنتۃ القیع

مقاماتِ مقدّسہ کی بھی زیارت کریں، جنتۃ القیع یہ مدینہ منورہ کا مشہور قبرستان ہے جہاں بہت سارے صحابہؓ کرامؓ آرام فرمائے ہیں، مدینہ منورہ میں تقریباً دس ہزار صحابہؓ نے وفات پائی ہے، ظاہر ہے کہ ان کی بڑی تعداد اسی قبرستان میں موجود ہے، مشہور صحابہؓ میں سے حضرت عثمان رضی اللہ عنہ، ازواج مطہرات، بناتِ رسول ﷺ، آپ ﷺ اور

کے صاحبزادے ابراہیمؑ وہیں مدفون ہیں، وہاں جا کر مسنون طریقے سے سلام کریں اور ان کے لئے ایصالِ ثواب کریں، کوشش کریں کہ روزانہ روضۃ القدس پر سلام پڑھ کر وہاں جائیں، ورنہ کم از کم ہر جمعہ کو جائیں۔

وہ کتنے خوش نصیب ہیں جو بقیع میں مدفون ہیں، اے اللہ! مجھی بھی شہادت والی
موت تیرے محبوب کے شہر میں نصیب فرم اکر بقیع کی مٹی نصیب فرم۔ (آمین)

یہیں زندگی گزاروں، یہاں موت مجھ کو آئے
یہاں مر کے خاک ہونا، یہی اصل میں ہے جینا

جبلِ احد

جبلِ احد کے بارے میں آپ ﷺ نے ارشاد فرمایا:

أَخْدُ جَبَلَ يُؤْحِيَنَا وَنُحْبِيَنَا

احد ایسا پہاڑ ہے جو ہم سے محبت کرتا ہے اور ہم اس سے محبت کرتے ہیں۔

احد پہاڑ کے دامن میں ستر صحابہ رضی اللہ عنہم مدفون ہیں جو جنگِ احد میں شہید ہوئے تھے، ان میں آپ ﷺ کے عہدھتر حضرت حمزہ رضی اللہ عنہ بھی ہیں، مستحب ہے کہ شہداء احد کی زیارت ہر جمعرات کو کی جائے، ملا علی قاریؒ نے لکھا ہے کہ جبلِ احد اور شہداء احد دونوں کی زیارت کی مستقل نیتیں کریں۔

مسجد قباء

مسجد قباء کی حاضری مستحب ہے اور بہتر یہ ہے کہ سپر کے دن جائیں اس لئے کہ ابن

عمر رضی اللہ عنہما ارشاد فرماتے ہیں کہ آپ صَلَّی اللہُ عَلَیْہِ وَاٰلِہٖہ وَسَلَّمَ ہر سپتھر کے دن مسجد قباء تشریف لے جایا کرتے تھے۔

مسجد میں حاضر ہو کر نفل نماز پڑھیں، ایک حدیث میں ہے کہ آپ صَلَّی اللہُ عَلَیْہِ وَاٰلِہٖہ وَسَلَّمَ نے

www.idauk.org

www.idauk.org

الصَّلَاةُ فِي مَسْجِدٍ قُبَاءً كَعُمْرٍ مَكَانٍ

مسجد قباء میں نماز پڑھنا (ثواب میں) ایک عمرے کے مانند ہے۔

ایک اور حدیث میں ہے:

مَنْ تَطَهَّرَ فِي بَيْتِهِ ثُمَّ أَتَى مَسْجِدَ قُبَاءَ، فَصَلَّى فِيهِ صَلَاةً، كَانَ

لَهُ كَاجْرٌ عُمْرَةٌ^۱

چون شخص اپنے گھر میں وضوء کر کے مسجد قباء آتا ہے پھر اس میں نماز پڑھتا ہے، تو اس کے لئے ایک عمرے کے ثواب کے برابر اجر ہے۔

www.idauk.org

www.idauk.org

اس مسجد میں دو محراب ہیں، ایک بیت المقدس کی طرف اور ایک بیت اللہ کی طرف، رسول اللہ صَلَّی اللہُ عَلَیْہِ وَاٰلِہٖہ وَسَلَّمَ کی مدینہ منورہ ہجرت کے بعد سترہ ہمیں تو تک بیت المقدس کو قبلہ بنائیں ادا کی گئیں، ایک دن اسی مسجد قبلتین میں رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نماز پڑھا رہے تھے کہ دربارِ الہی سے دورانی نماز بیت اللہ کی طرف رُخ کرنے کا حکم ہوا، اس لئے

لِسْنَ النَّبِيِّ بَابُ مَا جَاءَ فِي الصَّلَاةِ فِي مَسْجِدٍ قُبَاءً، (۳۲۳)

لِسْنَ ابْنِ مَاجَةَ، كِتَابُ إِقْامَةِ الصَّلَاةِ، بَابُ مَا جَاءَ فِي الصَّلَاةِ فِي مَسْجِدٍ قُبَاءً، (۱۳۹۲)

اس کو مسجد قبلتین کہا جاتا ہے۔

باقی اور بھی مقاماتِ متبرّکہ ہیں جن کی تعداد تیس تک گنوائی جاتی ہے، اگر ہو سکتے تو ان کی بھی زیارت کریں، کسی اپنے چھے ماہر جانکار عالمِ دین کے ساتھ زیارت کے لئے جائیں

تو ان شاء اللہ فائدہ زیادہ ہو گا۔

www.idauk.org

قیام مدینہ منورہ کے کچھ آداب

(۱) مدینہ منورہ میں جب کوئی چیز خریدیں تو ان کی امداد کی نیت کریں کہ میرے محبوب ﷺ کے شہر کے باشندوں کو فائدہ ہو گا، اسی وجہ سے حضرت شیخ الحدیث، مولانا محمد ذکر یا صاحب رحمۃ الرحیم نے لکھا ہے کہ اس نیت سے مدینہ منورہ میں shopping کی جائے۔

(۲) مدینہ منورہ کے رہنے والوں کے ساتھ محبت سے پیش آئیں اور حسن سلوک کا معاملہ کریں، یہ حضور ﷺ کے پڑوی ہیں، اگر ان میں سے کوئی برا برتاب کریں پھر بھی درگزر کریں، اس لئے کہ حضور ﷺ کے پڑوی ہونے کے شرف سے وہ بہرہ ور ہیں، آپ اس کا لحاظ رکھیں اور صبر اور درگزر سے کام لیں۔

(۳) علامہ نوویؒ نے لکھا ہے کہ پوری مدتِ قیام میں ہر وقت مدینہ منورہ کی عظمت اور بزرگی کا استحضار رہے، اور یہ بات تصوّر میں رہے کہ اللہ جل شانہ نے اس پاک شہر کو اپنے محبوب نبی ﷺ کی ہجرت کے لئے پسند فرمایا اور یہاں حضور ﷺ کا قیام اور اس کو طلن بنانا مقدر فرمایا۔

(۴) بلا ضرورتِ شدیدہ قبر شریف کی طرف پشت نہ کریں، نہ نماز میں نہ نماز سے

باہر، بلکہ نماز ایسی جگہ پڑھنے کی کوشش کریں کہ نہ قبر شریف کی جانب رُخ ہونے پشت، اور بلانماز تو اس طرف پشت کرنے کی کوئی وجہ ہی نہیں۔

(۵) جب بھی روضہ اقدس کے سامنے سے گزرنا ہو تو ٹھہر کر مختصر سلام کر کے آگے

^{پڑھیں، اگر چمچد سے باہر ہی ہوں۔}

(۶) مسجد کے اندر اپنی نگاہ روضہ اقدس کی جانب مرکوز رہے۔

(۷) ادھر ادھر کی باتوں سے اور موبائل فون استعمال کرنے سے خوب پرہیز کریں،

شور و شغب سے بھی خوب بچیں۔

(۸) مسجد میں اور باخصوص روضہ اقدس کے پاس تصویر کھینچنے سے خوب احتراز کریں، تجھب ہے کہ ایسی مقدس جگہ میں بھی ایک مسلمان اتنا بے ادب رہے کہ اپنی ساری توجہ فون اور تصویر کی طرف مرکوز رہے؟ اللہ تعالیٰ تمام مسلمانوں کو توفیق عطا فرمائیں۔ (آمین)

(۱) جب مدینہ منورہ کے پاکیزہ شہر کو اور حضور ﷺ سے قرب کی اس بیش بہا نعمت کو چھوڑنے کا وقت آئے تو سب سے پہلے اگر ہو سکے تو ریاض الجنت میں ورنہ مسجد نبوی میں کسی بھی جگہ دور کعات نفل نماز پڑھیں بشرطیکہ مکروہ وقت نہ ہو۔

(۲) اب الوداعی سلام پیش کرنے کے لئے جائیں، اس کا طریقہ وہی ہے جو عام سلام کا ہے، البتہ دل میں فراق کا غم غالب ہو۔

(۳) بعض علماء نے لکھا ہے کہ سلام پیش کرنے کے بعد یہ الفاظ کہیں:

الِّوَدَاعَ يَا رَسُولَ اللَّهِ الِّوَدَاعَ يَا رَسُولَ اللَّهِ
اے اللہ کے رسول ﷺ! آپ کو الوداع، اے اللہ کے رسول ﷺ!

آپ کو الوداع،

میرے محبوب حضرت حاجی فاروق صاحبؒ فرماتے تھے کہ میں الوداع نہیں کہتا ہوں؛ میں کہتا ہوں:

الِّوَصَالَ يَا رَسُولَ اللَّهِ الِّوَصَالَ يَا رَسُولَ اللَّهِ
یعنی اے اللہ کے رسول ﷺ! ہم آپ سے ملنا چاہتے ہیں اس طرح کہ کبھی
جدانہ ہونا پڑے۔

حضرت حاجی صاحبؒ یہ بھی فرماتے تھے کہ مدینہ منورہ لرزتے ہوئے جاؤ اور وہاں سے ترستے ہوئے آؤ۔

(۴) اب دل مغموم اور ترکنگھوں کے ساتھ، قبلہ رُو ہو کر خوب دعا کریں، اپنی ساری حاجتیں مانگیں، اس سفر کی قبولیت، بار بار یہاں کی حاضری، گھر تک عافیت کے ساتھ واپسی اور تمام دینی دنیوی ضرورتوں کے لئے دعا کریں، اپنے لئے، رشتہ داروں کے لئے اور پوری امت کے لئے دعا کریں، مدینہ منورہ کی مقبول موت اور جنتہ لبقع میں دفن ہونے کی اور شفاعت کے لئے بھی دعا کریں، اس رُوسیاہ اور اس کے متعلقین کو بھی ضرور یاد رکھیں، میں سائل ہوں اور سائل کا حق ہوتا ہے۔

(۵) اب حسرت اور رنج و غم کے ساتھ چلیں اور درود شریف پڑھتے ہوئے اس

دھیان کے ساتھ رخصت ہوں کہ میں حضور ﷺ کے شہر کو چھوڑ رہا ہوں، اگر ہو سکے تو مسجد نبوی پر اور گنبد خضراء پر جب تک ہو سکے نظر جمائے رکھیں۔

اللَّهُ تَبارُكْ وَتَعَالَى آپ کے حج، عمرہ اور زیارت کو قبول فرمائیں اور ہم سب کو بار بار حرمین شریفین کی حاضری ادب اور قبولیت کے ساتھ نصیب فرمائیں اور وہیں پر اپنی رضا
والی موت نصیب فرمائیں۔ (آمین)

وَآخِرُ دُعْوَانَا أَنِ الْحَمْدُ لِلَّهِ رَبِّ الْعَالَمِينَ
وَصَلَّى اللَّهُ عَلَى نَبِيِّنَا مُحَمَّدٍ وَعَلَى أَكِلِهِ وَصَاحِبِهِ أَجْمَعِينَ







تسهیل الحج



حضرت مولانا محمد سلیم دھورات صاحب دامت برکاتہم
بانی و شیخ الحدیث اسلامک دعوہ آئیہ نیشنریو کے



تسهیل الحجراۃ



حضرت مولانا محمد سلیم دھورات صاحب دامت برکاتہم
بانی و شیخ الحدیث اسلامک دعوہ آئیہ نیشنریو کے



www.idauk.org www.idauk.org

ملنے کا پتہ

Islāmic Da'wah Academy,
 120 Melbourne Road, Leicester
 LE2 0DS. UK.
 t: +44 (0)116 2625440
 e: info@idauk.org